

TEZAU LITURGIC
23 DECEMBRIE
GHEORGHIOS LOULOUDAKIS

SLUJBA
SF. MUCENIC
AGATOP
DE LA
GORTINA
CRETEI



ATENA, 2020



23 ΔΕΚΕΜΒΡΙΟΣ

ΑΓΑΘΟΠΟΥΣ ΜΑΡΤΥΣ

ΑΚΟΛΟΥΘΙΑ

Ποίημα Γεωργία Λουλουδάκη

ΕΣΠΕΡΙΝΟΣ

Εἰς τὸ· *Κύριε ἐκέκραξα*, ἰσθῶμεν στίχους στ', καὶ ψάλλομεν Στιχηρὰ Προσόμοια τῆς Ἑορτῆς γ'. Ἦχος δ'. Ὁ ἐξ ὑψίστου κληθεῖς

Τοῦ Ἡσαΐου φωνὴ ἀποπληροῦται· ἰδοὺ ἡ Παρθένος γάρ, τὸν ἀπερίληπτον, περιγραφόμενον σῶματι, ἐν μήτρα φέρει, καὶ παραδόξως τεκεῖν ἐπείγεται, θεόδεκτον Σπήλαιον προευτρεπίσθητι, ἡ Βηθλεὲμ ἐτοιμάσθητι· ὁ Βασιλεὺς γάρ, σὲ ἡρετίσατο εἰς κατοίκησιν. Δέχου ἡ φάτνη σπαργανούμενον, βρέφος Χριστὸν λύειν μέλλοντα, τὰς σειράς τῶν παισμάτων, τῶν ἀνθρώπων ἀγαθότητι.

Ἡ φωτεινὴ τε καὶ ἔμψυχος νεφέλη, τὸν ὄμβρον βαστάζουσα τὸν ἐπουράνιον, τοῦτον ἐν γῆ νῦν προέρχεται, ἐναποστάξαι, ὅπως ἀρδεύσῃ ταύτης τὸ πρόσωπον. Τὸ ἔαρ τῆς χάριτος, ἡ νοητὴ χελιδὼν, ἔνδον ἐν σπλάγχνοις κατέχουσα, ἀρρήτῳ λόγῳ, ἐναποτίκει χειμῶνα ἄθεον, διασκεδάζον, τὸ Παλάτιον, τὸ καθαρὸν καὶ ἀμίαντον, Βασιλέα Σπηλαίῳ, ἐπεισάγει σωματούμενον.

Συναπεγράφῃς τοῖς δούλοις ὁ Δεσπότης, παισμάτων χειρόγραφον, σχίσαι βουλόμενος, καὶ ἀπογράψασθαι

ἅπαντας, ἐν βίβλῳ ζώντων, θανατωθέντας κλοπῇ τοῦ ὄφρα· Παρθένος δὲ φέρει σε, τὸν πάντα φέροντα, σάρκα θνητὴν περικείμενον, καὶ καταλύειν, σμικρῷ Σπηλαίῳ· ἐπευδοκήσαντα· ὃν γεννηθέντα, τάξεις ἄνωθεν, Ἀγγελικαὶ ἀνυμνήσουσι, μετὰ θείων Ποιμένων, ἐκπληττόμενοι τὸ κράτος σου.

Καὶ τοῦ Ἁγίου. Ἦχος πλ. β'. Ὁλην ἀποθέμενοι.

Δέκα οἱ μακάριοι, δι' οὐρανῶν Βασιλείαν, γῆν οἰκοῦντες ἤθλησαν, καὶ τὴν τῶν πραέων γῆν ἐκκληρώσαντο, πίστεως δυνάμει γάρ, καὶ πυρὶ ἀγάπης, τὴν ὀργὴν Δεκίου ἤσχυναν, καὶ καταγέλαστον, ταύτην ὁμοφρόνως ἀπέδειξαν, διὸ καὶ βοῶμεν· χορείας δεκαριθμοῦ ὑμνηταί, μὴ διαλείπητε ἔνδοξοι, πρεσβεύειν πρὸς Κύριον.

Δεῦτε φιλομάρτυρες, τὸν ἀθλητὴν τοῦ Κυρίου, Ἀγαθόπουν ἔνδοξον, γεγηθότες σήμερον ἐορτάσωμεν, οὗτος γὰρ ἐξέχεεν, τὸ αἷμα προθύμως, ἵνα δένδρον τὸ τῆς πίστεως, ἀρδεύσῃ ἅγιον, οὗ ἡμῖς καρπῶν ἀπολαύομεν, ὅθεν ὀφειλέται, ὑπάρχομεν εὐλόγως πρὸς αὐτόν, μνήμην Ἁγίου γὰρ πέφυκεν, μίμησις ὡς εἴρηται.

Νεώτατος ἤθλησας, ἐπιλαθῶν τῶν τοῦ κόσμου, καὶ ἡμῖν κατέλιπες, πίστεως ὑπόδειγμα καὶ βιώματος, σκύβαλα ἠγήσω γάρ, ἰν' Αὐτὸν κερδήσῃς, Ὅς καὶ πρῶτος σε ἠγάπησε, καὶ ψυχὴν τέθυκεν ὑπὲρ τῆς τοῦ κόσμου λυτρώσεως, ὅθεν Ἀγαθόπους, μαρτύριον

φρικτὸν ὑπενεγκῶν, ἐν Παραδείσῳ κατώκησας, δόξης ἀξιούμενος.

Δόξα. Ἦχος β'.

Σήμερον ἀγάλλεται Πάνορμος καὶ πανηγυρίζει πᾶσα ἡ Κρήτη, προβάλλουσα ἡμῖν ἐορτίως Ἀγαθόπουν τὸν ἀοίδιμον Μάρτυρα, σὺν τοῖς αὐτοῦ συναθληταῖς. Δεῦτε πάντες γηθοσύνως τιμήσωμεν αὐτοὺς καὶ τὴν πρὸς Κύριον ἀγάπην αὐτῶν ζηλοῦντες, ἐμπόνως ἐκβοήσωμεν· πάρεστε ἡμῖν, στερροὶ προστάται, ποριζόμενοι παρὰ Θεοῦ ἰλασμόν ἁμαρτιῶν καὶ τὴν Αὐτοῦ ὑπὲρ πάντα νοῦν εἰρήνην· ἵνα δεχθῶμεν ὡς ἡ φάτνη τὸν ἐν σπηλαίῳ τικτόμενον πρὸς τὴν ἡμῶν ἀνάπλασιν.

Καὶ νῦν. Προεόρτιον. Ὁ αὐτός.

Βηθλεὲμ γῆ Ἰούδα, τὸ κατὰ σάρκα πολίτευμα, φαιδρῶς εὐτρέπισον τὸ θεῖον Σπήλαιον, ἐν ᾧ Χριστὸς σαρκὶ τίκτεται, ἐξ ἀπειράνδρου ἀγίας Παρθένου, εἰς τὸ σῶσαι τὸ γένος ἡμῶν.

Εἰς τὸν Στίχον. Ἦχος β'. Οἶκος τοῦ Ἐφραθα.

Αἷματι φοιnixθεις, ἔδειξας τὴν ἀγάπην, πρὸς Κύριον ἦν εἶχες, νῦν οὖν ἀπόλαβέ σου, πολῦτιμον δηνάριον.

Στ.: Θαυμαστὸς ὁ Θεὸς ἐν τοῖς Ἁγίοις Αὐτοῦ.

Μέμνησο καὶ ἡμῶν, καὶ γῆς σὲ βλαστησάσης, ὅπως ὁδὸν εὐθειᾶν, εὕρωμεν μὴ ἰόντες, εἰς ἀτραποὺς ὡς πλάνητες.

Στ.: Τοῖς Ἁγίοις τοῖς ἐν τῇ γῆ Αὐτοῦ ἐθαυμάστωσεν ὁ Κύριος.

Δέξαι τὸ εὐτελές, ἐφύμνιον τρισμάκαρ, εἰ καὶ οὐ κατ' ἄξίαν, σοῦ πέφυκεν ἄλλ' οἶδας, ψυχῆς ἡμῶν τὴν ἔφρουν.

Δόξα. Τριαδικόν.

Αἶνον χρεωστικῶς, προσάγομεν Τριάδι, τῇ σὲ δωρησαμένη, τῇ Κρήτη κλέος μέγα, καὶ τοῦ Πανόρμου ἔρεισμα.

Καὶ νῦν. Προεόρτιον. Ἦχος γ'.

Εὐτρεπίζου Βηθλεέμ· ἠνοικταὶ γὰρ ἡ Ἐδέμ, ἐτοιμάζου Ἐφραθᾶ· ἀνανεοῦται γὰρ ὁ Ἀδάμ, καὶ ἡ Εὐὰ σὺν αὐτῷ· ἡ κατάρα γὰρ λέλυται, ἡ σωτηρία ἐν κόσμῳ ἐξήνθησε, καὶ ψυχαὶ τῶν Δικαίων εὐτρεπίζονται, ὡς προῖκα δωροφορίας, ἀντὶ μύρου τὸν ὕμνον προσάγουσαι, σωτηρίαν ψυχῆς, καὶ ἀφθαρσίαν κομιζόμεναι. Ἴδου γὰρ ἐν φάτνῃ ἀνακείμενος, προτρέπει ὕμνωδίαν πνευματικὴν ἐπιτελέσαι, τοὺς βοῶντας ἀπαύστως· Κύριε δόξα σοι.

Νῦν ἀπολύεις. Τρισάγιον.

Ἀπολυτίκιον. Τοῦ Ἁγίου. Ἦχος α'. Τῆς ἐρήμου πολίτης.

Τῆς νεότητος τὸ ἄνθος τῷ Κυρίῳ προσήγαγες, διὰ μαρτυρίου παμμάκαρ, Ἀγαθόπους ἀοίδιμε, μὴ θύων δὲ εἰδώλων τοῖς βωμοῖς, αἰκίζεσθαι προέκρινας σαφῶς, καὶ ἐμμένων τῷ φρονήματι τοῦ Χριστοῦ, τὴν κάραν ἀπετημήθης δι' Αὐτόν, δόξα τῷ σὲ δοξάσαντι λαμπρῶς, δόξα τῷ ἀγαπηθέντι ὑπὸ σοῦ, δόξα τῷ σὲ Πανόρμου στερρόν ἔρεισμα δείξαντι.

Δόξα. Καὶ νῦν.

Προεόρτιον. Ὁ αὐτός. Κατεπλάγη Ἰωσήφ.

Ἐτοιμάζου Βηθλεέμ, ἥνοικται πᾶσιν ἡ Ἐδέμ.
Εὐτρεπίζου Ἐφραθᾶ, ὅτι τὸ ξύλον τῆς ζωῆς, ἐν τῷ
Σπηλαίῳ ἐξήνθησεν ἐκ τῆς Παρθένου· Παράδεισος καὶ
γάρ, ἡ ἐκείνης γαστήρ, ἐδείχθη νοητός, ἐν ᾧ τὸ θεῖον
φυτόν, ἐξ οὗ φαγόντες ζήσομεν, οὐκὶ δὲ ὡς ὁ Ἄδὰμ
τεθηζόμεθα· Χριστὸς γεννᾶται, τὴν πρὶν πεσοῦσαν,
ἀναστήσων εἰκόνα.

Ἀπόλυσις.

ΟΡΘΟΣ

Μετὰ τὴν α' στιχολογίαν, Κάθισμα.

Ἦχος α'. Τὸν τάφον Σου Σωτήρ.

Τῆς Κρήτης τὴν στερρᾶν, προστασίαν καὶ σκέπην,
Πανόρμου τὸ λαμπρόν, καὶ πανάριστον θρέμμα, ἐν
ῦμνοις τιμήσωμεν, καὶ ᾠδαῖς εὐφημήσωμεν,
ἐξαιτούμενοι, θερμὴν αὐτοῦ μεσιτείαν, καὶ βοήθειαν,
παρὰ Θεοῦ εὐρεῖν πάντα, εἰρήνην καὶ ἔλεος.

Δόξα. Καὶ νῦν.

Προεόρτιον. Ἦχος πλ. α'. Τὸν συνάναρχον Λόγου

Βηθλεέμ ἐτοιμάζου τὰ πρὸς ὑπάντησιν, τῆς
Παρθένου Μαρίας καὶ Θεομήτορος· ἰδοὺ γὰρ ἔρχεται
πρὸς σέ, ἔμβρυον φέρουσα, τὸν συνάναρχον Πατρί,
καὶ τῷ Πνεύματι αἰεί, Χριστὸν ὃν ἐν τῷ Σπηλαίῳ,
γεννήσει καὶ μετὰ τόκον, αἰεὶ Παρθένος ὀφθήσεται.

*Μετὰ τὴν β' σιχολογίαν, κάθισμα. Προεόρτιον
Ἦχος πλ. β'. Ἐλπίς τοῦ κόσμου ἀγαθὴ*

Ἐκ τῆς Περσίδος Βασιλεῖς, χρυσὸν σμύρναν καὶ
λίβανον, τῷ κυηθέντι Βασιλεῖ, καὶ Θεῷ προσῆξαν
πάλαι· ἡμεῖς δὲ νῦν προεορτάζοντες αὐτοῦ τὴν
Γέννησιν, εὐσεβοφρόνως ἐκ ψυχῆς, πίστιν ἐλπίδα
ἀγάπην, προσφέρωμεν αὐτῷ, τὴν Παρθένον

Εἶτα οἱ Κανόνες, οἱ Προεόρτιοι β', καὶ τοῦ Ἁγίου.
Ὁ α' κανὼν Προεόρτιος, οὗ ἢ ἀκροστιχίς, κατὰ
Ἄλφάβητον. Ποίημα Ἰωσήφ

Ῥδὴ α' Ἦχος β' Ὁ Εἰρμὸς

*Ἄτριπτου ἀσυνήθη, ἀβρόχως θαλαττίαν ἀνύσας
τρίβου, ὁ ἐκλεκτὸς ἐβόα Ἰσραήλ· Τῷ Κυρίῳ ἄσωμεν, ὅτι
δεδόξασται.*

Ἄναρχος ὢν τῆφύσει, ἀρχὴν ὁ πρὸ αἰώνων λαμβάνει
Λόγος, ἐν Βηθλεὲμ τικτόμενος σαρκί, τούτου τὰ
Γενέθλια προεορτάσωμεν.

Βλέπωμεν διανοίας, τοῖς ὄμμασι πρὸς πόλιν τῆς
Ἰουδαίας, πορευομένην τέξαι τὴν Ἀγνήν, ἧς τὸν τόκον
πόρρωθεν ἀστήρ ἐμήνυσε.

Γνόντες σε Βασιλέα, ἐν γῆ ἀποτικτόμενον ἐκ
Παρθένου, οἱ Βασιλεῖς Περσῶν Λόγε Θεοῦ, μετὰ
δώρων σπεύδουσι τοῦ προσκυνῆσαί σε.

Ἔτερος Κανὼν Προεόρτιος. Ὠδὴ α' Ἦχος πλ. β'
Ὡς ἐν ἠπείρῳ πεζεύσας ὁ Ἰσραήλ, ἐν ἀβύσσῳ ἴκνεσι
τὸν διώκτην Φαραῶ, καθορῶν ποντούμενου· Θεῶ
ἐπινίκιου ᾠδὴν ἐβόα ἄσωμεν.

Παρθενικῆς ἐκ Νεφέλης μέγας ἡμῖν, ἀνατέλλει
Ἥλιος, Ἰησοῦς ὁ φωτισμός, οἱ ἐν σκότει ἄσωμεν αὐτῷ,
αὐγαζόμενοι φαιδρῶς, ταῖς τούτου λάμπεσιν.

Ἡ τῶν ἐθνῶν προσδοκία, ὁ Βασιλεύς, τῆς εἰρήνης
ἔρχεται, τὸν πολέμιον ἐλεῖν· Ὑπαντῆσαι σπεύσωμεν
αὐτῷ, τικτομένῳ Βηθλεέμ, εἰς σωτηρίαν ἡμῶν.

Προφητικαὶ περαιοῦνται θεῖαι φωναί, τὴν φρικτὴν
ἀνάδειξιν, προσημαίνουσαι Χριστοῦ· ἡ Ἀμνὰς ἐγγίζει
γὰρ τεκεῖν, τὸν Ἀμνὸν καὶ Λυτρωτὴν, καὶ πάντων
Κύριον.

Θεοτοκίου

Σὲ τὴν Ἄγνην τοῦ Δεσπότη Περιστεράν, τὴν σεμνὴν
καὶ ἄμωμον, καὶ καλὴν ἐν γυναιξίν, ὡς τῶν ὄλων
τέξασαν Θεόν, μακαρίζομεν πιστῶς, Θεομακάριστε.

Καὶ τοῦ Ἁγίου. Ὠδὴ α'.

Ἦχος δ'. Θαλάσσης τὸ ἐρυθραῖον.

Καθεῖλες ἐχθροῦ ζοφώδους δύναμιν, ταῖς σαῖς
ἀθλήσεσι σώματος πόνους, δ' ἠνεγκας στερῶς καὶ
ἀνδρείως θαυμάσιε, ἡμῖν οὖν πᾶσι δέδωκας πίστεως
ἄριστον ὑπόδειγμα.

Ἦρνήσω ἐκ σθεναρὰς καρδίας σου, βέβηλα
δόγματα τοῦ ἀρχεκάκου ὄφεως, τηρῶν τοῦ Θεοῦ τὰ

ἐντάλματα Αὐτοῦ, τῆς ἀγαπήσεως οὐδὲν προκρίνας πανόλβιε.

Προεόρτιος. Ἐδὴ γ' Ὁ Εἰρμὸς

Τόξου συνετρίβη δυνασιῶν, τῷ κράτει σου Χριστέ, καὶ δύναμι ἀσθενεῖς, σὲ περιεζώσαντο.

Δεῦτε διανοία καθαρᾶ, ἠχήσωμεν φαιδρῶς, τῶν Γενεθλίων Χριστοῦ, νῦν τὰ Προεόρτια.

Ἔρχη καταλῦσαι ἐν σμικρῷ, Σπηλαίῳ Βασιλεῦ, πλουτίζων με Ἰησοῦ, τῇ πολλῇ πτωχείᾳ σου.

Ζόφου ἐξαιρούμενος ἡμᾶς, κακίας ὁ Χριστός, προέρχεται σαρκί, τεχθῆναι ὡς ἄνθρωπος.

Ἔτερος. Οὐκ ἔστιν Ἅγιος ὡς σὺ

Ὁ λόγῳ τείνας οὐρανόν, ὑπεισέρχη Σπηλαίῳ, καὶ ἀλόγων ἐν φάτνῃ, ἀνακέκλισαι Χριστέ, τῆς ἀλογίας ἡμᾶς, διὰ σπλάγχνα, θέλων ἐκλυτρώσασθαι.

Βοᾶ Προφήτης ἐμφανῶς· ὁ Θεὸς ἡμῶν οὗτος, λογισθήσεται οὐδεὶς, ἕτερός τις πρὸς αὐτόν, ἐξεῦρε πᾶσαν ὁδόν, ἐπιστήμης, τοῖς βροτοῖς ἐνούμενος.

Οὐ φέρει βλέπειν Χερουβίμ· καὶ πῶς φέρει σε φάτνῃ, τὸν ἀχώρητον φύσει, διὰ ἔλεος πολὺ, τικτόμενον δι' ἡμᾶς, ἐκ Παρθένου, Κύριε φιλάνθρωπε;

Θεοτοκίου

Προεῖδεν Ὅρος σὲ ποτέ, Δανιὴλ ὁ Προφήτης, ἐξ οὗ λίθος ἐτμήθη, Θεοτόκε τοὺς βωμούς, λεπτόνας καὶ καθελῶν, τῶν εἰδώλων, πάναγνε Θεόνυμφε.

Καὶ τοῦ Ἁγίου. Εὐφραίνεται ἐπὶ σοί.

Νεότητος τὸ τερπνόν, σαφῶς ἠγνόησας Ἄγιε, καὶ τοὺς καρποὺς ἐπέδειξας, τῆς κατὰ Θεὸν μάκαρ σοφίας σου.

Πορεύομαι πρὸς Χριστόν, ἐν τῇ καρδίᾳ σου κρυπτῶς ἔλεγες· Ὃν με εἰς τέλος ἠγάπησεν πῶς Θεὸν Αὐτὸν ἐγὼ ἀρνήσομαι;

Κάθισμα. Ἦχος δ'. Κατεπλάγη Ἰωσήφ.

Κατετρόπωσας σοφέ, τοῦ πολεμίου τὴν ἰσχύν, καταφρονήσας παντελῶς, τὰς τῆς νεότητος τρυφάς, γνήσιος δοῦλος ἐγένου τοῦ Παντεπόπτου, ἤθλησας στερρῶς, καὶ πρέκρινας, ἀγάπης κοσμικῆς, τὴν τοῦ Κυρίου σαφῶς, καὶ τὸ Δεκίου μένος ἀγνοήσας, τὴν Βασιλείαν ἐκέρδισας, νῦν θριαμβεύεις, διὸ δυσώπει ἐλεηθῆναι τοὺς μέλποντας.

Δόξα... Καὶ νῦν ...

Προεόρτιον. Ἦχος α'. Τὸν τάφον Σου Σωτήρ.

Ἀγάλλου ἡ Σιών, Βηθλεὲμ εὐτρεπίζου, ὁ πάντων συνοχεύς, τὸν ἀστέρα προπέμψας, ἐμήνυσε τὴν ἄμετρον, ἑαυτοῦ συγκατάβασιν· ὃν γὰρ τρέμουσι, τῶν οὐρανῶν αἱ Δυνάμεις, ὄντως τίκτεται, ἐκ τῆς Παρθένου ἀτρέπτως, ὁ μόνος Θεὸς ἡμῶν.

Προεόρτιος. Ὠδὴ δ' Ὁ Εἰρμὸς

Ἦμνῶ σε· ἀκοῇ γὰρ Κύριε εἰσακήκοα καὶ ἐξέστην· ἕως ἐμοῦ ἤκεις γάρ, ἐμὲ ζητῶν τὸν πλανηθέντα· διὸ τὴν

πολλήν σου συγκατάβασιν, τὴν εἰς ἐμὲ δοξάζω
Πολυέλεε.

Ἡ Κτίσις εὐφραινέσθω ἅπασα· ὁ γὰρ Κτίστης ἰδοὺ
γεννᾶται, ἐν Βηθλεὲμ νήπιος, ὀρώμενος ὁ πρὸ αἰῶνων
σαρκί, καὶ σπαργάνοις ἐνειλίσσεται, σειρὰς
πταισμάτων λύων ὡς φιλάνθρωπος.

Θαμβεῖται ἐννοῶν πᾶς ἄνθρωπος, πῶς ὁ πλούσιος ἐν
ἐλέει, πτωχεῦσαι νῦν ἔρχεται, καὶ καταλῦσαι ἐν
Σπηλαίῳ, ἡμᾶς τοὺς κλοπῇ δεινῶς πτωχεύσαντας,
καταπλουτίσαι θέλων ἀγαθότητι.

Ἰλὺϊ ἐμπαγέντας Κύριε, ἀμαρτίας κακοφροσύνη,
ἠλέησας, ὄκτειρας, καὶ ἐπεσκέψω, καὶ εἰσέδυσ Ἀγνῆς,
Παναγίας μήτραν Ἄγιε, ἥτις σε ἐν Σπηλαίῳ τίκτειν
ἔρχεται.

Θεοτοκίου

Κατάρας παλαιᾶς λυτρούμενος, τὸ ἀνθρώπινον ὁ
Δεσπότης, ἐκ σοῦ σαρκὶ τίκτεται, Πανάχραντε
εὐλογημένη· διὸ ἐν αἰνέσει σε δοξάζομεν, δόξαν ἡμῶν,
καὶ καύχημα τυγχάνουσιν.

Ἄλλος. Χριστός μου δύναμις

Ἴδοὺ ἀνέτειλε, τὸ ἄστρον πόρρωθεν, ὃ προήγγελται
πάσαι ἐξ Ἰακώβ· ἄνθρωπος γενόμενος, ὁ ἀπερίληπτος
Θεός, καὶ ὀραῖται σπαργανούμενος.

Ὁ πάντων Κύριος, ἡ ἀπολύτρωσις, ὀραθήσεται
βρέφος, Παρθενικοῖς, κόλποις καθεζόμενος, ὁ ἐν τοῖς
κόλποις τοῦ Πατρός, ὡς Υἱὸς ἀναπαυόμενος.

Ἐδὲμ κλεισθεῖσά μοι, κλαπέντι βρώσει ποτέ,
διανοίχθητι· νῦν γὰρ ἐν Βηθλεέμ, τίκτεται φορέσας
με, ὁ ἀφορίσας με τῆς σῆς, ἀνωδύνου ἀπολαύσεως.

Θεοτοκίου

Προφήτης Πνεύματι, προεθεάσατο, Ἀββακοῦμ σε
Παρθένε, Ὅρος Θεοῦ, ἀρεταῖς κατάσκιον, ἐξ οὗ
ἐπέφανεν ἡμῖν, ὁ φωτίζων τὰς ψυχὰς ἡμῶν.

Καὶ τοῦ Ἁγίου. Ἐπαρθέντα σὲ ἰδοῦσα.

Μαινομένης τῆς κακίας τοῦ ἀντιθέου, καὶ χωρίσαι
σε Κυρίου, βουλομένης τῆς πίστεως ἐν πέτρα σοφέ,
σὺ ἔστης φθεγγόμενος· βούλομαι θανεῖν ὑπὲρ σοῦ
Κύριε.

Δυναμένου φιληδόνως σοῦ βιοτεῦσαι πάντα
σκύβαλα ἠγήσω, κατὰ Παῦλον ἔρωτι Κυρίου τρωθεις
καὶ ἀγάπησιν διώκων Αὐτοῦ ἔχαιρες, ὑπὲρ Αὐτοῦ
ἐκχέειν αἷμά σου.

Προεόρτιος. Ὁδὴ ε' Ὁ Εἰρμὸς

Ὁ ἄνθραξ τῷ Ἡσαΐα προοφθείς, Ἥλιος παρθευτικῆς
ἀπὸ γαστρὸς ἀνέτειλε, τοῖς ἐν σκότει πεπλανημένοις,
θεογνωσίας φωτισμὸν δωρούμενος.

Λυτροῦσαι τῶν ἀμετρήτων με κακῶν Κύριε,
ὑπερβολῆ ὡς ἀγαθὸς χρησιμότητος, ἐν Σπηλαίῳ ἐκ τῆς
Παρθένου ἐν Βηθλεέμ, ἀποτεχθεις ὡς ἄνθρωπος.

Μετὰ σαρκὸς νῦν προελθὼν ὁ Κύριος, δι'
εὐσπλαγχνίαν τοὺς βροτοὺς ῥυσάμενος, δυναστείας
τοῦ ἀρχεκάκου, εἰς οὐρανοὺς ἀναγαγὼν ἐθέωσε.

Νῦν ἤκει ἐν ἀλλοτρίῳ, ὁ Χριστὸς σώματι, ἐν τοῖς
ιδίοις, ξενωθῶμεν ἅπαντες, τῶν ἀτίμων παθῶν, καὶ
τοῦτον δεξώμεθα, σαρκὶ τικτόμενον.

Ἔτερος. Τῷ θείῳ φέγγει σου Ἀγαθὲ

Τοῦ Ἐφραθᾶ οἶκος Βηθλεὲμ, Ἄρχων ἐξελεύσεται ἐκ
σοῦ, ἐν Ἰσραὴλ προσκαλούμενος, Ἔθνη ἀπωσμένα, ὡς
προηγόρευσεν, ἐν Πνεύματι Μιχαίας,
καταυγαζόμενος.

Ποιμᾶναι ποιμνιον ἑαυτοῦ, μόνος ἐν ἰσχυὶ Ἰησοῦς,
ἐκ τῆς Παρθένου τεχθήσεται, ἄκρων ἕως γῆς δὲ
μεγαλυνθήσεται, Προφήτης θεηγόρος, πάλαι
προήγγειλε.

Θεὸς ἀνθρώποις ὁμοιωθεὶς, πτωχεύει σαρκί, ἵνα
ἡμᾶς, καταπλουτίση τῆδότη αὐτοῦ, καὶ Σπηλαίῳ
τίκτεται ὁ ἀχώρητος, τοῦτον εὐθεία γνώμη
ὑποδεξώμεθα.

Θεοτοκίου

Ῥομφαῖαι πᾶσαι τοῦ δυσμενοῦς, ἄκραντε πανάμωμε
Ἄγνη, ὄντως εἰς τέλος ἐξέλιπον· Σὺ γὰρ τὸν ἀπάντων
Θεὸν ἐκύησας, τὸν λόγῃ καθελόντα τούτου τὸ
φρύαγμα.

Καὶ τοῦ Ἁγίου. Σὺ Κύριέ μου φῶς.

Σὸν Κύριε πρὸς φῶς διὰ μαρτυρίου ὁδήγησον φίλος
Χριστοῦ ἀνεβόα Ἀγαθόπους, ἀγάπη τῆ θεία
πυρακτούμενος.

Δώρησαι καὶ ἡμῖν τοῖς τοῦ βίου πλέουσι θάλασσαν, πίστιν ζῶσαν καὶ βεβαίαν ὅτι ζῆ ὁ Κύριος, ὡς ὁ ὑμνούμενος ἔδειξε.

Προεόρτιος. Ὁδὴ ς' Ὁ Εἰρμὸς

Πρὸς Κύριον, ἐκ κήτους ὁ Ἰωνᾶς ἐβόησε· Σὺ με ἀνάγαγε, ἐκ πυθμένος ἄδου δέομαι, ἵνα ὡς Λυτρωτῆ, ἐν φωνῇ αἰνέσεως, ἀληθείας τε πνεύματι θύσω σοι.

Ξενίζεται ἀκοή τοῦ πράγματος τὸ μέγεθος, πῶς ὁ ἀχώρητος, κωρηθεὶς ἐν μήτρᾳ ἔρχεται, τεχθῆναι δι' ἡμᾶς, ἐκ Μητρὸς νεάνιδος, οὗ τὸν τόκον ἀνύμνησαν Ἄγγελοι.

Ὁ Ἥλιος, φωτεινῆ ἐν Νεφέλῃ κρυπτόμενος, τεχθῆναι ἔρχεται, ἐν Σπηλαίῳ φανερούμενος· ἀστήρ γὰρ φαινός, εἰς αὐτοῦ προσκύνησιν, Βασιλεῖς ἐκ Περσίδος συνήγαγε.

Πῶς δέξεται, Βασιλεῦ σε σμικρότατον Σπήλαιον, γνώμη πτωχεύσαντα, τὸν πλουτίζοντα τὰ σύμπαντα; πῶς βλέπει σε βροτῶν, φύσις σωματούμενον; Προσκυνοῦμεν τήν σὴν συγκατάβασιν.

Ἄτερος. Τοῦ βίου τὴν θάλασσαν

Ἴδου εἰς τὰ ἴδια, παραγίνεται Χριστός· οἰκειωθῶμεν χάριτι, δι' ἀρετῶν ἐνθέων αὐτῷ πιστοί, καὶ τοῦτον δεξώμεθα, καὶ ψυχῆ καὶ καρδία φωτιζόμενοι.

Ἡ ρίζα ἐβλάστησεν, Ἰεσοαὶ καὶ ἐξ αὐτῆς, ὁ προελθὼν Θεὸς ἡμῶν, ἐλπίς ἐθνῶν ἀνάπαυσις καὶ τιμὴ, ὡς πάλαι προέφησεν, Ἡσαΐας ἐνθέως φωτιζόμενος.

Σειρᾶς διαλύων μου, τῶν πολλῶν ἁμαρτιῶν,
ἐγκατείλιση σπάργανα, καταπλουτίζων δὲ με τὸν
καλεπῶς, κακία πτωχεύσαντα, Ἰησοῦ μου πτωχεύεις
σωματούμενος.

Θεοτοκίου

Χειμάζει κλυδώνιον, ἐναντίων λογισμῶν, τὴν
ταπεινὴν καρδίαν μου, τῶν πονηρῶν πνευμάτων
ἐπιβουλαῖς, φιλάγαθε Δέσποινα, καταπράϋνον τοῦτο
μεσιτείας σου.

Καὶ τοῦ Ἁγίου. Θύσω σοι μετὰ φωνῆς,

Αἶνόν σοι ἢ σὴ γενέτειρα τρανῶς Ἁγιε, καὶ
εὐγνωμόνως προσφέρει ἐπὶ σοὶ δικαίως ἐγκαυχωμένη
τῷ προστάτῃ καὶ θερμῷ αὐτῆς μεσίτῃ πρὸς Κύριον.

Αἷμά σου τὴν θρεψαμένην σε γῆν κατήρδευσεν νῦν
δὲ ἡμῶν ἁμαρτία ἐχέρσωσαν καὶ ἄκαρπος ὑπάρχει,
μὴ ἐάσης παντελῶς ξηρανθῆναι δεόμεθα.

Κουτάκιον. Ἦχος δ'. Ἐπεφάνης σήμερον.

Ὁρθοδόξου πίστεως, δούς μαρτυρίαν, εἰ καὶ νέος
ἄτρωτος, ἐκ τῶν βελῶν τοῦ πονηροῦ, ἐδείχθης ὅθεν
μεσίτευσέ, πάντας τοὺς νέους, ἀτρώτους φυλάττεσθαι.

Ὁ Οἶκος.

Τὸ τρισήλιον σέλας ἔχων φωτίζον σὴν τρίβον,
ἀγαθοὺς ὄντως ἐποίει σου τοὺς πόδας εἰς τὸ τὴν
εὐθειαν τοῦ Κυρίου ὁδὸν σε βαδίζειν καὶ τὸ Αὐτοῦ
ἀγαθὸν ποιεῖν θέλημα· ὅθεν Ἀγαθόπους ὀνόματι καὶ

πράγματι δείκνυσαι καὶ ὠραίοις ποσὶν ἡμῖν
εὐαγγελίζεις τὴν πάντα νοῦν ὑπερέχουσαν εἰρήνην
Θεοῦ. Διό, τὸ μαρτυρικὸν δεικνὺς αἷμά σου, μὴ
διαλείπης πρεσβεῦων πρὸς Κύριον μετάνοιαν ἀληθῆ,
δοῦναι πᾶσιν ἡμῖν τοῖς πολλὰ ἐπταικόσι καὶ
ἐπιλήσιμοσι τοῦ φρικτοῦ μαρτυρίου σου· ἔτι δὲ τὸν τῆς
δόξης Κύριον ἰκέτευε πάντας ἀνθρώπους, ἐξαιρέτως
δὲ τοὺς νέους, ἀτρώτους φυλάττεσθαι.

Σ υ ν α ξ ἄ ρ ι ο υ

Τῆ ΚΓ' τοῦ αὐτοῦ μηνός, Μνήμη τῶν Ἁγίων Δέκα
Μαρτύρων, τῶν ἐν Κρήτῃ μαρτυρησάντων.

*Τοῦ ποιμενάρχου θρέμματα Χριστοῦ δέκα,
Εἰσηλάθη τμηθέντα μάνδρα Μαρτύρων.
Εἰκάδι τῆτριτάτη δέκα ἐν Κρήτῃ τάμου ἀνδρας.*

Προεόρτιος. Ὁδὴ ζ' Ὁ Εἰρμὸς

*Ῥήτορες ἀνεδείχθησαν Παῖδες, φιλοσοφώτατοι ποτέ·
ἐκ θεολήπτου ψυχῆς γάρ, θεολογοῦντες κείλεσι
ἔμελπον· Ὁ ὑπέρθεος τῶν Πατέρων καὶ ἡμῶν, Θεὸς
εὐλογητὸς εἶ.*

Ῥήματα ἐκπληρῶν Θεοῦ Λόγε, ἱερωτάτων Προφητῶν,
ἔρχη τεχθῆναι Σπηλαίῳ σπαργανωθῆναι τε ὥσπερ
νήπιον, ὅπως λύση μου, τὰς σειρὰς ὡς ἀγαθός, τῶν
πολλῶν ἐγκλημάτων.

Στόματι οὐρανὸς κεκρημένος, ἄστρω μεγίστω ἐκβοᾷ,
τὴν ἐπὶ γῆς παρουσίαν, τοῦ δι' ἡμᾶς ἀρρήτως

πτωχεύσαντος· ὃ χρησάμενοι ὀδηγῶ οἱ ἐκ Περσῶν,
ἀφίκοντο σπουδαίως.

Τάγματα τῶν Ἀγγέλων ὑμνήσαι, μέλλοντα τίκτεσθαι
Χριστόν, νῦν εὐτρεπίζονται φόβῳ· ἀπὸ μακρὰν δὲ
Μάγοι, ἀφικέσθαι τοῦ θεάσασθαι, ξένον θέαμα ἐν γῆ,
Θεὸν σωματωθέντα.

Θεοτοκίου

Ἕμνοῦμέν σε τὴν πάντων αἰτίαν, τῶν ἀγαθῶν μόνη
Ἄγνη· σωματοφόρον γὰρ Λόγον ὑπερβολῇ χρηστότητος
τέτοκας, οὗ τὴν γέννησιν προεμήνυσεν ἀστήρ, ἐν
Βηθλεὲμ τῆ πόλει.

Ἔτερος. Δροσοβόλου μὲν τὴν κάμινου

Ὁ παντέλειος τεχθήσεται ὡς νήπιον, σπαργάνοις
ἐνειλούμενος, καὶ ὁ ἄναρχος, ἐκ Παρθένου λήψεται
ἀρχήν, θεῶσαι τὸ πρόσλημμα ζητῶν· ἀγαλλιάσθω
οὐρανός, καὶ εὐφραινέσθω ἡ γῆ.

Μεθ' ἡμῶν Θεὸς ὀφθήσεται σαρκούμενος, γνῶτε
ἔθνη τὰ πολέμια, καὶ ἠττηθέντα, τῆς ἡμῶν μακρύνθητε
ζωῆς· ἰδοὺ ἡ ἀνάκλησις ἡμῶν, βρέφος ἐν φάτνῃ
Βηθλεὲμ προσανακλίνεται.

Ὡς βασίλειον πορφύραν περικείμενος, τὴν σάρκα
νῦν προέρχεται, ἐκ λαγόνων σου, τῆς εἰρήνης Κόρη
Βασιλεύς, συντριῖσαι ἐχθροὺς ὡς δυνατός, καὶ
εἰρηνεῦσαι τὴν ἡμῶν, πολεμηθεῖσαν ζωὴν.

Θεοτοκίου

Γενεῶν ἀπὸ πασῶν σε ἐξελέξατο, παλάτιον
ἀμόλυντον, ὁ οἰκήσας σου, τὴν γαστέρα Κόρη

Βασιλεύς, ᾧ νῦν μελωδοῦμεν εὐσεβῶς· Εὐλογητὸς εἶ ὁ Θεός, ὁ τῶν Πατέρων ἡμῶν.

Καὶ τοῦ Ἁγίου. Ἀβραμιαῖοι ποτέ.

Τοῖς τῶν Μαρτύρων χορὴς συνετάξω παμμάκαρ, φωτὶ Κυρίου ἐλλαμπόμενος καὶ τὸ κάλλος θεώμενος τοῦ Κυρίου ἀγάλλει, Αὐτὸν ἀπαύστως αἰνῶν.

Ὡ Ἀγαθόπους κλεινὲ σῆς πατρίδος, τοὺς παῖδας ἀσινεῖς ἀεὶ διαφύλαττε παγίδων ῥυόμενος ποιῶν βαδίζειν ἕκαστον, τοῦ Κυρίου ὁδόν.

Προεόρτιος. Ὠδὴ η' Ὁ Εἰρμὸς

Ἰνδάλματος χρυσοῦ, καταπώσαντες τρισόλβιοι Νεανίαί, τὴν ἀπαράλλακτον καὶ ζῶσαν Θεοῦ εἰκόνα τεθεαμένοι, μέσου τοῦ πυρὸς ἀνέμελπον· Ἡ οὐσιωθεῖσα ὑμνεῖτω τὸν Κύριον πᾶσα κτίσις, καὶ ὑπερυψούτω, εἰς πάντας τοὺς αἰῶνας.

Φορέσας με Χριστέ, ὃν ἐγύμνωσεν ἀπάτη ἢ ἁμαρτία, φανερωθῆναι σὺ καὶ νήπιος, ἐπὶ φάτνης ἔρχη τεχθῆναι, ἄστρου σε φαιδρῶς κηρύττοντος, τοῖς ἀναβοῶσιν· Ὑμνεῖτω τὸν Κύριον πᾶσα κτίσις, καὶ ὑπερυψούτω, εἰς πάντας τοὺς αἰῶνας.

Χορεύσωμεν πιστοί, καὶ σκιρτήσωμεν τῷ πνεύματι, ὁ Δεσπότης, καταπλουτῶν ἡμᾶς, ἐν πάσῃ δικαιοσύνῃ, ἤδη πτωχεύει καθάπερ νήπιον, τεχθεὶς καὶ ἀνακλιθεὶς ἐν τῇ φάτνῃ· ὃν ἀνυμνοῦμεν, καὶ ὑπερυψοῦμεν, εἰς πάντας τοὺς αἰῶνας.

Ψαλτήριον τερπνόν, ανάλαβε Προφήτα Δαυΐδ καὶ λέγε· ἰδοὺ ἠκούσαμεν, Παρθένον Σιών ἐν πόλει, μέλλουσαν τίκτειν, Θεὸν Βασιλέα Κύριον, ᾧ καὶ μελωδοῦμεν· Ὑμνεῖτω τὸν Κύριον πᾶσα κτίσις, καὶ ὑπερυψοῦτω, εἰς πάντας τοὺς αἰῶνας.

Ὡραῖος ἐκ γαστρός, σοῦ προέρχεται τεχθῆναι, ἀρρήτῳ λόγῳ καθωραΐσαι, τὸ ἀνθρώπινον ἀφθαρσία, Παρθένε θέλων, ὁ ἀγαθοδότης Κύριος· ᾧ νῦν μελωδοῦμεν· Ὑμνεῖτω τὸν Κύριον πᾶσα κτίσις, καὶ ὑπερυψοῦτω, εἰς πάντας τοὺς αἰῶνας.

Ἔτερος. Ἐκ φλογὸς τοῖς Ὅσίοις

Προφητῶν θεηγόρων, ῥήσεις πεπλήρωνται, ἡ Παρθένος ἐγγίζει, τεκεῖν τὸν Κύριον, ἅπασα ἡ γῆ, εὐφραινέσθω χορεύουσα, καὶ ἀγαλλιάσθω, εἰς πάντας τοὺς αἰῶνας.

Τὰς αὐγὰς ὑποφαίνων, τῆς θείας Χάριτος, τὸ τοῦ Νόμου σκιῶδες, καταπαυόμενος ὁ φωταγωγός, Ἰησοῦς ἀνατέταλκεν, οἱ ἐσκοτισμένοι, θεάσασθε φῶς μέγα.

Γεγονότα ληστῶν με, σπήλαιον Κύριε, ὁ τεχθεὶς ἐν Σπηλαίῳ, ναὸν ἀνάδειξον, σοῦ καὶ τοῦ Πατρός, καὶ Θεοῦ σου Πνεύματος, ἵνα σε δοξάζω, εἰς πάντας τοὺς αἰῶνας.

Θεοτοκίου

Οὐρανοῦ ἐκ γαστρός σου, Ἄστρον ἀνέτειλεν, Ἀστρολόγους κινήσαν, τοῦτο θεάσασθαι, γνώσει τῆαυτοῦ, φωτισθέντας ἐν Πνεύματι, Ἄκραντε Παρθένε, αἰεὶ εὐλογημένη.

Καὶ τοῦ Ἁγίου. Λυτρωτὰ τοῦ παντός.

Ἐπερῆραν σαφῶς ἁμαρτίαι μου, τὴν ἐμὴν κεφαλὴν καὶ βυθίζομαι, σὺ Ἄγαθόπους πρόφθασον, ἐξελοῦ καταδίκης καὶ μὴ ἐάσης ἀπολέσθαι εἰς ἀδην ὡς πρέπει μοι.

Οὐκ ἐφείσω νεότητος Ἄγιε, οὐδὲ βίου τερπνότητα ἔστερξας, ἀλλ' ἐβδελύξω ὡς σκύβαλα καὶ προείλου τοὺς πόνους τοῦ μαρτυρίου, τμηθεὶς τὴν κάραν διὰ Κύριον.

Προεόρτιος. Ὡδὴ θ' Ὁ Εἰρμὸς

Ἀπορεῖ πᾶσα γλῶσσα, εὐφημεῖν πρὸς ἀξίαν, ἱλιγγιᾶ δὲ νοῦς, καὶ ὑπερκόσμιος, ὑμνεῖν σε Θεοτόκε. Ὅμως ἀγαθὴ ὑπάρχουσα, τὴν πίστιν δέχου· καὶ γὰρ τὸν πόθου οἶδας, τὸν ἔνθεου ἡμῶν· σὺ γὰρ Χριστιανῶν εἶ προστάτις, σὲ μεγαλύνομεν.

Ἴδου τοῖς δούλοις μόνη, Βασιλεῦ ἀπεγράφης, Καίσαρος γνώμη, θέλων με δουλείας, ἀπαλλάξαι ψυχοφθόρου· πόλει Βηθλεὲμ προφθάσας δέ, σαρκὶ τεχθῆναι, βροτοὺς εἰς οὐρανοὺς, φέρεις τοὺς ἀνυμνοῦντας ἐν πίστει, τὰ σὰ Γενέθλια.

Ὡραῖος κάλλει, παρὰ τοὺς υἱοὺς τῶν ἀνθρώπων, ὁ σὸς Παρθένε πέφυκεν, Υἱὸς τε καὶ Δεσπότης τῶν ἀπάντων, ὃν ὥσπερ ὠραία δάμαλις ἐν τῷ Σπηλαίῳ, τῆς Βηθλεὲμ προέρχη, τεκεῖν ὑπερφυῶς, ὅπως εὐεργετήσῃ καὶ σῶσῃ, τοὺς προσκυνοῦντας αὐτόν.

Σὲ φωτοδότα, Ἦλιε τῆς δικαιοσύνης, καθυποδύντα μήτραν, καὶ τεχθῆναι ὑπὲρ λόγον βουληθέντα,

πόρρωθεν Ἄστηρ ἐμήνυσε, τοῖς Ἀστρολόγοις νυκτὶ
κεκρατημένοις, καὶ πλάνης σκοτασμῶ οὔσι, καὶ
προσκυνήσαντες πίστει, δῶρα κομίζουσιν.

Ἡ γῆ χορεύει, ὥσπερ αἰσθομένη τὴν θεῖαν
ἐπιδημίαν, τοῦ δι' εὐσπλαγχνίαν ἀπορρήτως ἐκ
Παρθένου, ἤδη ἀνατέλλειν μέλλοντος, ὁ οὐρανὸς δὲ
ἀνακηρύττει τοῦτον, ὡς φθόγγῳ μουσικῶ, Ἄστρου
ἀνατολῆ φαινομένου, τοῖς Μάγοις πόρρωθεν.

Φέρεις Υἱέ μου, ὅλην τοῦ Πνεύματος τὴν ἰδέαν, καὶ
πῶς σε φέρω, ὅμοιον ἐμοὶ κατὰ πάντα γεγονότα;
ἔλεγεν ἡ Ἀπειρόγαμος ἐκπληττομένη· ἦν ὡς Θεοῦ
Μητέρα, τιμήσωμεν πιστοί, πάντες καὶ ἐν αἰνέσει,
συμφώνως δοξολογήσωμεν.

Ἔτερος. Θεὸν ἀνθρώποις

Ἴδου ἡ πάντων ἤλθεν ἀνάκλησις, ὁ ἰλασμὸς τὸ φῶς, ἡ
παντελὴς ἀπολύτρωσις, θησαυρὸς ὁ πολύτιμος
κρύπτεται, ἔνδον ἐν τῷ Σπηλαίῳ· ᾧ πλουτιζόμενοι,
Μάγοι τὸν χρυσόν, ὡς Βασιλεῖ ἐπικομίζουσιν.

Χριστοῦ ποιμένες ἐπαγρυπνήσατε, καὶ νοητῶς ἐν
πόλει, Βηθλεὲμ ἐπισπεύσατε, καὶ Θεῶ ἐν ὑψίστοις
βοήσατε· Δόξα μεγαλωσύνη, τῷ εὐδοκήσαντι, βρέφος
ὄραθῆναι καθ' ἡμᾶς, δι' ἀγαθότητα.

Σαρκὶ σπαργάνοις ἐνειλισσόμενος, ὁ σπαργανῶν
ὀμίχλη, Ἰησοῦ μου τὴν θάλασσαν, τὸν δεσμὸν τῆς
κακίας διαρρήξας, καὶ ἐν δικαιοσύνῃ, πάντα
συνέδησας, τοὺς διαλυθέντας προσβολαῖς, τοῦ
πολεμήτορος.

Θεοτοκίου

Παστὰς καὶ θρόνε τοῦ Βασιλεύοντος, Ὅρος Θεοῦ, καὶ Πόλις ἐκλεκτή, καὶ Παράδεισε, τοῦ Ἡλίου Νεφέλη ὀλόφωτε, φώτισον τὴν ψυχὴν μου, νέφη διώκουσα, τῶν ἀνομιῶν μου τῶν πολλῶν, Θεοχαρίτωτε.

Καὶ τοῦ Ἁγίου. Λίθος ἀχειρότμητος.

Φύλαξ ἴσθι Ἅγιε Μάρτυς, σὺν χορείᾳ ἐννεαρίθμῳ τῶν λοιπῶν συναθλησάντων σοὶ τῆς νήσου ταύτης, ἰδίᾳ δὲ Πανόρμου ἢ καὶ ἀνέδειξέ σε, Ἀγαθόπους, θρέμμα πάγκαλον.

Μνήσθητι ἐν ᾧρᾳ ἐσχάτῃ καὶ ἐμοῦ τῆς παναθλίας μὴ τὴν ψυχὴν μου δαίμων ἀρπάσῃ καὶ δι' ἁμαρτίας μου εἰς βάραθρα ἀγάγῃ, σὺ τότε πρόστηθί μοι, καὶ ἴλεων ἀπέργασαι Κύριον.

Ἐξαποστειλάριοι. Τοῖς Μαθηταῖς.

Τὴν τρίβον καθυπέδειξε τὴν εὐθεΐαν Κυρίου, καὶ τὸ Δεκίου φρύαγμα κατεφρόνησεν ὅλως, ὁ κραταιὸς Ἀγαθόπους τὴν νεότητα ἄγων, μανίαν τοῦ ἀλάστορος καταγέλαστον εἶδεν ὡς ἀληθῆς δοῦλος τοῦ Κυρίου, Πνεύματος πλήρης, Ὅν νῦν δυσώπει ἅγιε, πᾶσιν ἔλεος δοῦναι.

Προεόρτιον, ὅμοιον

Οἱ ἀρετὴν ἀσκήσαντες, καὶ νεκρῶσαι τὰ πάθη, ἐν ἐγκρατεΐᾳ σπεύσαντες, ὥσπερ τρίϋλον δῶρον, μετὰ ποιμένων καὶ Μάγων, πρᾶξις ἐπαινουμένην, καὶ θεωρίαν εὐστοχον, νῦν προσάξωμεν πίστει, τῷ ἐν

σαρκί, γεννηθῆναι ἤκοντι ἐκ Παρθένου, Θεῶ τῶ
εὐδοκήσαντι, τὴν ἡμῶν σωτηρίαν.

Εἰς τὸν Στίχον. Ἦχος δ'. Ἐδωκας σημείωσιν.

Σὲ τὸν διὰ πίστεως, διαδραμόντα τὸν βίον σου,
δυσωποῦμεν οἱ ἄθλιοι, ἐπάκουσον πρόφθασον, καὶ
τοὺς ἄθλους δεῖξον, τὸ αἷμα τοὺς πόνους τὰς
ἀλγηδόνας καὶ πληγὰς, καὶ τὴν Τριάδα ἡμῖν ἰλέωσαι,
τὴν ἄναρχον καὶ πάνταρχον, μὴ ὀργισθῆ ἡμῖν Ἅγιε,
τοῖς πολλὰ παροργίσασι, τὴν Θεοῦ ἀγαθότητα.

Στ.: Θαυμαστὸς ὁ Θεὸς ἐν τοῖς Ἁγίοις Αὐτοῦ.

Πανόρμου τὸ βλάστημα, καὶ Κρήτης πάσης τὸ
σέμνωμα, δεκαρίθμου χορείας δέ, ὁμόφρονα
σύσκηνον, καὶ συναθλητὴν γε γεραίρομεν, πάντες οἱ
συνοπίται νῦν αὐτοῦ καὶ ἀγαλλόμενοι ἀνακράζομεν·
ἀπόλαβε τοῦ αἵματος, ὃ εὐχαρίστως ἐξέχεας, ἀμοιβὴν
τὴν ἀτίμητον, μαργαρίτην οὐράνιον.

*Στ.: Τοῖς Ἁγίοις τοῖς ἐν τῇ γῆ Αὐτοῦ ἐθαυμάστωσεν ὁ
Κύριος.*

Βασάνους ὑπήνεγκας, ὑπὲρ Χριστοῦ ἀγαπήσεως,
καὶ καλλίκαρπον ἔδειξας, νεότητος δένδρον σου,
αἷματι ἀρδεύσας, καὶ καλλιέργησας ἀόκωνς πλήν
μαρτυρικῶς, ἀφ' ὧρας πρώτης σὺ ἐργασάμενος, διὸ
καὶ ἐπαγάλλει νῦν, ὅτι τὸ Κάλλος ἐώρακας, τοῦ
προσώπου Κυρίου σου, ἐφειτῶν τῆς ἀκρότητος.

Δόξα. Καὶ νῦν. Ἦχος πλ. δ'.

Δεῦτε πιστοί, τὸν ἐκ Παρθένου Μαρίας τικτόμενον
Δεσπότην καὶ Κύριον ἡμῶν χαρμονικῶς

ὕποδεξώμεθα. Τῶν δὲ Αὐτοῦ Ἁγίων Δέκα Μαρτύρων
τὴν μνήμην ἀσματικῶς πανηγυρίσωμεν, ἐξαιρέτως
τιμῶντες Ἀγαθόπουν τὸν ἀοίδιμον, Ὡς φίλτατον
συντοπίτην ἡμῶν, ἐγγύησίν τε καὶ καύχημα. Χαῖρε,
δεκάριθμε χορεία ἀξιάγαστε· χαίροις, Ἀγαθόπους
φίλε γνήσιε Χριστοῦ τοῦ σαρκωθέντος δι' ἡμᾶς, καὶ
δόντος σε ἡμῖν πρέσβυν καὶ φρουρὸν ἀκοίμητον.

Ἀπόλυσις.

